

2 ta' Gunju, 1951.

Imħallef :

L-Onor. Dr. A.J. Montanaro Gauci, LL.D.

Il-Pulizija *versus* Emmanuele Cassar

**Elezzjonijiet — Assemblea Legislativa — Piena —
Kap. 163.**

Minħabba l-konsegwenzi li fistaqnu jgħidu r-reati kontra l-Ordinanza dwar l-Elezzjonijiet, bħalma hu r-reat ta' min jitlob polza ta' votazzjoni taħt isem iehor, jew ikun fil-pussess illegittimu ta' avviz lill-eletturi ndirizzat u ntestat lil hadd iehor, jeħtieg li l-Qorti mu tużax klemenza, li tista' sservi ta' inkoraġġiment għall-perpetrazzjoni ta' reati simili.

Il-Qorti, — Fuq l-akkuża miġjuba mill-Pulizija kontra Emmanuele Cassar, ta' l' fis-6 ta' Mejju 1951, għal habta tat-8 p.m., waqt li kienet qiegħda ssir elezzjoni tal-membri ta' l-Assemblea Legislativa ta' Malta taħt l-Ordinanza dwar l-Elezzjonijiet — Kap. 163 tal-Liġijiet ta' Malta — mill-5 ta' Mejju sas-7 ta' Mejju, 1951, daħal fl-uffiċċju numru 130, Hal Qormi, u ta' ab polza tal-votazzjoni taħt isem ta' persuna oħra, ċjoè f'isem John Bartolo; barra minn dan, kellu fil-pussess illegittimu avviz lill-eletturi indirzzat u intestat lill-istess John Bartolo; il-Qorti Kriminali tal-Maġistrati tal-Pulizija Gvdizzjarja ta' Malta, b'sentenza tal-14 ta' Mejju 1951, ikkundannat lill-imputat għal ħmistax-il gurnata prigunerija u għal £20 multa, u ordnal illi kopja ta' dik is-sentenza tiġi

mibghuta lill-Principal Electoral Officer għall-fini ta' l-art. 56 (1) Kap. 163 tal-Liġijiet ta' Malta;

L-imputat appella minn dik is-sentenza;

B'verbal tal-lum l-appellant illimita l-appell għall-piena hiša, u rrinunzja għall-komp'ament;

Il-Qorti rat l-attijiet tal-kawża, u semgħet sew l-avukat ta' l-appellant kemm l-Avukat tal-Kuruna;

Il-Qorti tirrileva li, kif diġà kellha okkażjoni tosserva fis-sentenza tagħha tat-18 ta' Novembru 1950, in re "Pulizija vs. Giuseppe Zammit", minhabba l-konsegwenzi li jistgħu jg'bu reati simili, jehtieg li ma tigix uzata klemenza li tista' sservi ta' inkoraggiment għall-perpetrazzjoni ta' reati ta' din ix-xorta. Għaldaqstant il-Qorti ma thosshix ġustifikata tapplika l-art. 23 tal-Kodiċi Kriminali, u lanqas li tnaqqas il-piena;

Għal dawn ir-raġunijiet il-Qorti tiċhad l-appell u tikkonferma s-sentenza appellata; iżda tagħti lill-appellant, għall-ħlas tal-multa, xahar żmien minn meta jkun espjja l-piena tal-ħabs.
